

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

وزیر زراعت ملک نعمان احمد لنگڑیال کی صوبہ کے تمام ڈپٹی کمشنرز کو گندم کی ترسیل کے دوران پنجاب سیڈ کارپوریشن کے عملے سے تعاون کرنے کی ہدایات، اس ضمن میں مراسلہ جاری کر دیا گیا۔

لاہور: 25 اپریل 2019 () وزیر زراعت پنجاب ملک نعمان احمد لنگڑیال نے صوبہ بھر کے ڈپٹی کمشنرز کو گندم کی ترسیل کے سلسلے میں پنجاب سیڈ کارپوریشن سے تعاون نہ کرنے کے سلسلہ میں چند شکایات موصول ہونے پر مراسلہ جاری کر دیا گیا اور اس کی کاپی چیف سیکرٹری پنجاب کو ضروری کارروائی کیلئے بھجوا دی گئی ہے۔ اس مراسلہ کے مطابق پنجاب کے رجسٹرڈ کسانوں سے پنجاب سیڈ کارپوریشن کے ذریعے گندم کی خرید کا کام مکمل کیا جا رہا ہے۔ امسال پنجاب سیڈ کارپوریشن صوبہ بھر سے 100 کلوگرام گندم کے بیج کے 5 لاکھ 60 ہزار تھیلے رجسٹرڈ کسانوں سے خرید کر رہا ہے۔ اس ضمن میں کہا گیا ہے کہ پنجاب سیڈ کارپوریشن کے عملے کو گندم کی ترسیل کے سلسلہ میں کسی دشواری کا سامنا نہ کرنا پڑے اور ضلعی انتظامیہ ان سے بھرپور تعاون کرے۔ پنجاب سیڈ کارپوریشن کا تمام عملہ کو رونا وائرس کے سلسلہ میں جاری کردہ ایس او پی کے مطابق کسانوں سے گندم کی خرید کا عمل مکمل کر رہا ہے۔ وزیر زراعت پنجاب نے کہا کہ وزیر اعلیٰ پنجاب کے ویژن کے مطابق انشاء اللہ حکومت کاشتکاروں سے اناج کا ایک ایک دانہ خریدنے کا اپنا وعدہ پورا کرے گی اور صوبہ میں فوڈ سیکورٹی کا حصول یقینی بنانے کے سلسلہ میں ہر ممکن قدم اٹھایا جا رہا ہے۔ صوبہ میں کاشتکاروں کی محنت کا صلہ ان تک پہنچانے اور فوڈ سیکورٹی کو یقینی بنانے کیلئے محکمہ زراعت و خوراک مل کر کام کر رہے ہیں۔ صوبائی وزیر خوراک علیم خان میرے بڑے بھائی ہیں، ہم باہمی مشاورت سے کاشتکاروں سے گندم کی خرید کا عمل ٹارگٹ کے مطابق کر رہے ہیں تاکہ اگلے سال بھی کسانوں کو سستا اور معیاری بیج مہیا ہو سکے اور گندم کی فی ایکڑ پیداوار میں اضافہ سے پنجاب کو اناج گھر بنایا جاسکے

☆☆☆☆

